

## مولانا عبد اللہ سندھی اور مسئلہ نزول مسح علیہ السلام

مرزا غلام احمد قادیانی علیہ ما علیہ نے اپنی زندگی اور اپنے خود ساختہ مناصب کے لیے جہاں قرآن و حدیث میں تحریف، تغیر و تبدل کیا وہاں ہم عصر علماء یا اسلاف کی عبارتوں کو بھی اپنے حق میں اسی "فین تحریف" سے خوب استعمال کیا۔ مرزا جی کی جسمانی اور روحانی نسل نے بھی حق رفاقت ادا کرتے ہوئے یہی وظیرہ اختیار کیا ہوا ہے اور ہمارے اسلاف کی عبارتوں کو حذف و مسح کر کے لوگوں کو قائل کرتے رہتے ہیں کہ جناب فلاں نے ایسے لکھا ہے تو اگر مرزا قادیانی نے اس طرح لکھ دیا تو کیا عذاب آگیا اور مسلمانوں کو یہ باور کرنے کی مذموم کوششیں کرتے رہتے ہیں کہ مرزا قادیانی بھی امت کے دیگر علماء کی طرح ایک مصلح ہے اور ان کا یہ وظیرہ خصوصاً حضرت عیسیٰ روح اللہ علیہ الصلوٰۃ والسلام کی حیات، ارفع اور نزول کے بارے میں بہت اذیت ناک ہے۔ لطف کی بات یہ ہے کہ مرزا جی اس کارروائی کے لیے دین نہ جانے والوں پر شب خون مارتے ہیں اور وہ نادان جھٹ سجدے میں گرجاتے ہیں پھر احرار کے پاس بھاگے بھاگے آتے ہیں کہ مارے گئے جی ایک مرزا جی نے ہمیں بہت تنگ کر رکھا ہے، کوئی آدمی دیں، میں نے بہت سے آنے والوں کو جواب دیا کہ جس آدمی کی آپ کو تلاش اور ضرورت ہے وہ آدمی آپ کے اندر ہے اسے جگالیں، بیدار و ہوشیار کریں، مرزا جی بھاگ جائے گا۔ اس دور کے معاشر حیوانوں کو یہ بات سمجھنیں آتی۔ وہ دنیا کے پچھے یوں بھاگ رہے ہیں کہ کسی اور کی تو کیا انہیں اپنی بھی ہوش نہیں ہوتی۔ بس انہیں تو آٹھ دس گھنٹے کام کرنے کے بعد شام کو تجویز بھری ہوئی ملنی چاہیے۔ اس کے لیے وہ کبھی ہمارے پاس نہیں آتے اپنے آپ میں مگر رہتے ہیں باقی کائنات سے بری طرح غالباً ہیں۔ گزشتہ کئی برس سے مجھے مرزا یوں کے بعض گروؤں سے ملنے کا اتفاق ہوا۔ گفتگوں بھی ہوئی ان میں سے بعض نے کہا کہ مولانا عبد اللہ سندھی نے حیات عیسیٰ علیہ السلام کا انکار کیا۔ میں نے کہا ایسا ہر گز نہیں مولانا تو عیسیٰ علیہ السلام کے نزول کے قائل ہیں اور جو شخص نزول کا قائل ہے وہ لازماً اس بات کا بھی قائل ہے کہ سیدنا مسیح مقدس علیہ السلام آسمانوں میں قیامت کے قریب نازل ہوں گے یہ تو نہیں ہو سکتا کہ مولانا عبد اللہ سندھی قرآن کی تفسیر لکھیں اور ان کی نگاہ سے قیامت و علامات قیامت کی آیات او جملہ رہ گئی ہوں۔ مولانا کی تفسیر میں

وَإِنَّهُ لِعِلْمٍ لِلْسَّاعَةِ فَلَا تَمْتَرِنَ بِهَا وَاتَّبِعُونَ هَذَا صِرَاطٌ مُسْتَقِيمٌ (پ ۲۵ سورہ زخرف)

اور وہ قیامت کی علامت ہے اس میں مت شک کرو اور میرا کہا مانو یا ایک سیدھی راہ ہے۔

والامقام پڑھے بغیر مولانا کے ذمہ انکار حیات عیسیٰ تہمت کے سوا کچھ نہیں کیونکہ عیسیٰ علیہ السلام کے زمین پر نزول کا عقیدہ انہیں آسمانوں میں زندہ مانے بغیر درست ہی نہیں جو اور پڑھیں وہ نیچے کیسے آئے گا۔ میں چاہتا تھا کہ جن لوگوں

کے پاس مولانا کی تفسیر قلمی موجود ہے ان سے مل کر اس مقام کو دیکھا جائے مگر انہی مصروفیت اور غفلت نے اس چشمہ صافی تک نہ پہنچنے دیا۔ اپریل ۱۹۸۸ کے اوائل میں مولانا محمد صدیق ولی اللہی (۱) جو مولانا عبد اللہ سندھی رحمہ اللہ کے تلمیز ہیں اور ہمارے دریینہ کرم فرم۔ وہ تشریف لائے تو میں نے ان سے اس مسئلہ پر بڑی تفصیل سے گفتگو کی تو مولانا نے شفقت کی اور مولانا سندھی کی شرح سطعات کا جو علمی نسخہ مولانا محمد صدیق کی لاہوری کی جان ہے۔ اس کا فوٹو سٹیٹ عنایت کیا اور ساتھ ہی مولانا کا رسالہ محمود یہ بھی عنایت کیا۔ ”نزل مسیح“، حضرت عیسیٰ علیہ السلام پر مولانا کی دونوں کتابوں کی عبارتیں نقل کرتا ہوں قارئین پڑھ کر فیصلہ فرمائیں کہ مولانا سندھی حیات عیسیٰ علیہ السلام کے قائل ہیں یا مکر؟

مرزاںی، ہرزائی نواز دونوں پڑھیں شاید عقل بینا ہو جائے۔ مولانا عبد اللہ سندھی رحمہ اللہ نے امام ولی اللہ دہلوی رحمہ اللہ کی دعوت و ارشاد اور دینی انقلاب کی تعین کے لئے امام کی کتابوں اور عبارتوں کو منتخب کیا اور انہیں میں سے منتخب عبارتوں کو وجہ کر کے رسالہ مرتب کیا۔ جس کا نام ”مودیہ“ رکھا ان کے شاگرد شیخ بشیر احمد لدھیانوی مرحوم نے اس کا اردو ترجمہ ”عبدیدیہ“ کے نام سے کیا محمود یہ صفحہ نمبر ۲۶، ۲۷ پر یوں رقم طراز ہیں کہ:

”قال الامام ولی الله فى التفهيمات الالهية فألهمنى ربى جل جلاله انك انعكس فيك نور الاسمين الجامعين نور الاسم المصطفوى والاسم العيسوى عليهما الصلوت والتسليمات فعسى ان تكون سادةً لافق الكمال غاشياً لا قائم القرب فلن يوجد بعدك الا ولک دخل فى تربيته ظاهراً و باطنًا حتى ينزل عيسى علية السلام“  
ترجمہ: ”امام ولی اللہ دہلوی تفہیمات الہیہج، ج ۱۲ میں فرماتے ہیں کہ مجھے اللہ تعالیٰ نے بذریعہ الہام سمجھایا ہے کہ مجھ پر دو جامع اسموں کا نور منعکس ہوا ہے اسی مصروفی اور اسی علیہما الصلوة والسلام تو عن قریب کے افق کا سردار بن جائے گا اور قرب اللہ کی اقیم پر حادی ہو جائے گا تیرے بعد کوئی مقرب اللہ ایسا نہیں ہو سکتا جس کی ظاہری اور باطنی تربیت میں تیرا تھہ نہ ہو۔ یہاں تک کہ عیسیٰ علیہ السلام نازل ہوں۔“

### شرح سطعات کی عبارت

انسان کو اپنا حال اور مستقبل خود سوچ کر پروگرام بنانا چاہئے ماضی پر فخر کرتے رہنا احتقون کا کام ہے اور محض مستقبل میں کسی بڑے مصلح کا منتظر رہنا اس سے بھی زیادہ حفاقت ہے۔ اول تو اس کا یقین نہیں کہ وہ مصلح ہمارے زمانہ میں آئے گا۔ فرض کیجئے وہ ہمارے زمانہ میں آتا ہے تو تم یقین کر سکتے ہیں کہ وہ صرف نعال طاقتوں کو اپنے ساتھ لے گا لوئے لگڑے اور قاعدین کو توہ وہ اپنے پاس تک نہیں آنے دے گا اس فرم کافر رکھئے کہ ہم دشمن نہیں ہیں کہ ایک مصلح آئے گا۔ اس لیے کہ سنی و شیعہ اس میں مبتلی ہیں اور حدیث

(۱) مولانا محمد صدیق ولی اللہی گر شستہ بر س ۲۰۰۶ء میں انتقال فرمائے۔

میں اس کی وضاحت آچکی ہے۔ اس موضوع پر ہم کسی سے جھگڑنا نہیں چاہتے لیکن یہ بات ہم دونوں طاقتوں کو دکھائتے ہیں کہ ان کا فرض یہ ہے کہ وہ اپنے آپ کو فعالیت کے ایسے بلند مقام پر پہنچادیں کہ یہ لوگ اس آنے والے مصلح کے باڑی گارڈ اور وزیر اعظم ہو کر کام کریں۔ ایک مذہبی جماعت کے لیے اس کا ماننا ضروری ہے اس لیے یہم اس کی روکی طرف متوجہ نہیں ہوتے۔ قوموں میں بلند تخلیل پیدا کرنا ایک دن کا کام نہیں ہے اگر کسی قوم میں بلند تخلیل پیدا ہو گیا ہے تو اس میں جو غلطیاں ہوں نکال دینی چاہیں۔

(شرح سطعات قلمی صفحہ ۲۲، ۲۳)

مولانا مرحوم و مغفور نے بڑی وضاحت سے یہ بات فرمائی ہے کہ نہ تو وہ کسی کی حیات کے منکر ہیں نہ کسی کے نزول کے بلکہ بات تو صرف یہ ہے کہ جب تک کوئی آنے والا نہ آئے تم ہاتھ پر ہاتھ رکھے بیٹھے رہا اور دعوت و انقلاب کا عمل نبوت چھوڑنے کا گناہ عظیم کرتے رہو زندہ رہنے والی قومیں ایسے مکروہ رویے کو دینی عمل کہیں تو بہت ہی ذلت کی بات ہے۔ مولانا کے ہاں امت محمدیہ کی زبوں حالی کی بنیادی وجہ عمل انقلاب کا ترک اور آنے والے کا انتظار ہے، جبکہ حدیث مبارکہ اور قرآن حکیم کے واضح احکام ہیں کہ کامیابی اور فلاح ان لوگوں کے لئے ہے جو جدوجہد میں معروف رہتے ہیں۔ کنج عافیت میں بیٹھ کر خیرہ چشمی سے تماشا کرنے والوں کے لئے نہیں۔“

والذین جاهدوا فینا لنهدينہم سبلنا

ترجمہ: زندگی کی کشادہ را ہیں انہیں لوگوں کے لئے ہیں جو جہاد زندگی کے عاملین ہیں۔

مولانا نے اگر خدا نخواستہ کہیں ان غافلین کو جھوڑنے کے لئے کوئی جملہ کہدیا تو اس سے مقصد انکار نہیں بلکہ ایقاظ ہے وہ لوگ جو غفلت شعار ہیں اور کسی آنے والے کے لیے محو انتظار ہیں۔ ان کا علاج وہی الفاظ ہیں جو مولانا نے کہیں کہ دینے ہوں گے۔ واللہ اعلم

(جولائی ۱۹۸۸ء)

## الغازی مشینری سٹور

ہمہ قسم چائنہ ڈیزیل انجن، سسیئر پارٹس  
تھوک پر چون ارزان نرخوں پر تم سے طلب کریں

بلاک نمبر 9 کالج روڈ، ڈیرہ غازی خان 064-2462501